



በኢትዮጵያ ፌዴራላዊ ዲሞክራሲያዊ ሪፐብሊክ  
**የጠቅላይ ሚኒስትር ጽሕፈት ቤት**  
 Federal Democratic Republic of Ethiopia  
**OFFICE OF THE PRIME MINISTER**

ግንቦት 6 ፣ 2012

## ኮቪድ-19 ተኮር ኢኮኖሚያዊ ርምጃዎች

**መንግሥት በቅርቡ የወሰዳቸው ኢኮኖሚያዊ ርምጃዎች ዓላማ፡-**

- የሕዝቡን ጤና ለማስጠበቅ መንግሥት የሚያደርገውን ጥረት ማጠናከር፤
- የገቢ ምንጮችን ማስቀጠል እና የሠራተኞች ቅነሳን ማስቀረት፤
- በኮቪድ-19 የተነሳ በተከሰተው የኢኮኖሚ መቀዛቀዝ ምክንያት አነስተኛ ገቢ ያላቸው የማኅበረሰብ ክፍሎች ተጨማሪ ቀውስ እንዳያገኛቸው የመኖሪያ ሁኔታን ማመቻቸት እና የቤት ኪራይን ጨምሮ ልዩ ልዩ ድጋፍ ማድረግ፤
- ኮቪድ-19ን ለመከላከል የሚደረጉ ልገሳዎች ተጠናክረው እንዲቀጥሉ ማበረታታት፤
- የኢኮኖሚ መረጋጋት እና ከቀውስ ፈጥኖ ማገዝምን ማረጋገጥ፤
- በወረርሽኝ ክፉኛ ለተነሱ የንግድ ተቋማት ድጋፍ ማድረግ፤ አገልግሎት ሰጪዎች እና አምራቾች ሥራቸውን እንዲቀጥሉ ማበረታታት፤

**በቅርቡ የተወሰዱ ርምጃዎች (በሚያዝያ 22፣ 2012 ውሳኔ የተሰጠባቸው)**

- ከ3099 ለሚበልጡ ግብር ከፋዮች እስከ 2015 የግብር ዓመት ማብቂያ ድረስ የሚቆይ ውዝፍ የግብር ክፍያ (ዋናውን ግብር፣ ወለዱን እና ተያያዥ ቅጣቶችን ጨምሮ) ማስቀረት፤
- ከ2008 እስከ 2011 ዓ.ም. ያለው ጊዜ የግብር መጠን ትንተና የደረሳቸው ግብር ከፋዮችን ወለድ እና ቅጣት መሰረዝ፡፡ ግብር ከፋዮቹ ያለባቸውን ዋና የግብር መጠን 25 በመቶ በ30 ቀናት ውስጥ መክፈል የሚጠበቅባቸው ሲሆን፣ ቀሪውን 75 በመቶ ደግሞ የክፍያ ስምምነቱ ከተፈረመበት ቀን አንስቶ በአንድ ዓመት ጊዜ ውስጥ መክፈል ይኖርባቸዋል፡፡
- የክልል መንግሥታት እና በከተማ አስተዳደሮች የትምህርት ተቋማት እና የጥቃቅን እና አነስተኛ ተቋማት ከሚከፍሉት 30 በመቶ የኪራይ ግብር ቅነሳ ማድረግ፡፡ ይህ የኪራይ ገቢ ግብር ቅነሳ መኖሪያዎችን የሚያከራይ እና ለተከራዮቻቸው የኪራይ ክፍያን ያስቀሩ፣ የሚያገኙት ወርሀዊ የኪራይ ገቢ መጠን ከ10,000 ብር የማይበልጥ ባለንብረቶችንም ይጨምራል፡፡
- ደሞዝ እየተከፈላቸው በቤታቸው የሚቆዩ ሠራተኞች የሚከፍሉትን የአራት ወራት ከመቀጠር የሚገኝ ግብር ማስቀረት፡፡ ይህም መሥሪያ ቤቶች ለሁለት ወራት ቤት የሚቆዩ ሠራተኞችን ደሞዝ ሲከፍሉ፣ 50 በመቶው በመንግሥት አስተዋጾ እንዲሸፈን ያስችላል፡፡
- የተጨማሪ እሴት ግብር (ቫት) እና የተዘዋዋሪ ግብር የሚከፈሉበትን ቀን ገደብ ማራዘም፡፡ የመጋቢት፣ ሚያዝያ እና ግንቦት ወራት ተቀናሽ የሚደረጉ ወጪዎች እና የተጨማሪ እሴት ግብር እንዲሁም የተዘዋዋሪ ግብር ክፍያዎች የማቅረቢያ ጊዜ እስከ ሰኔ 2012 ዓ.ም. የተራዘመ ሲሆን፣ ያለ ቅጣት እና ወለድ ተግባራዊ የሚደረግ ይሆናል፡፡

- ከኮቪድ-19 ጋር በተያያዘ ለሚደረጉ ልገሳዎች የሚደረግ የግብር ቅነሳ፡- ለጋሾችን ለማመስገን እና ዜጎች ድጋፍ ማድረጋቸውን እንዲቀጥሉ ለማበረታታት ከ2012 የግብር ዓመት የገቢ ግብር ላይ ከ10 እስከ 20 በመቶ የሚደርስ ቅናሽ ይደረጋል፡፡
- ኪሳራን ስለማሸጋገር፡- የንግድ ሥራው አስቀድሞ ለሁለት ጊዜያት ዕዳን ያሸጋገረ ቢሆንም፤ በ2012 የግብር ዓመት የደረሰውን ኪሳራ ለሚቀጥለው የግብር ዓመት እንዲያሸጋግር ይፈቀድለታል፡፡
- የግል ተቋማት የሚያዝያ፣ ግንቦት እና ሰኔ ወራት የጡረታ መዋጮ እስከ ሐምሌ 2012 ድረስ ተላልፏል፡፡
- ለጥቃቅን እና አነስተኛ የንግድ ተቋማት የሚደረግ የብድር ድጋፍ፡- የኢትዮጵያ የልማት ባንክ ጥቃቅን እና አነስተኛ የንግድ ተቋማትን የገንዘብ እጥረት ለመፍታት ሲባል የብድር አገልግሎትን ያመቻቸ ሲሆን፤ አገልግሎቱን ለማፋጠን ሲባል ይህንን ሥራ ብቻ የሚያከናውን መስኮት አዘጋጅቷል፡፡ አነስተኛ የገቢ መጠን ያላቸውን የንግድ ተቋማት፣ ገበሬዎችን እንዲሁም የሽማግሌትን ለመደገፍ ሲባል፤ ለአነስተኛ የብድር እና ቁጠባ ተቋማት እና ማኅበራትም ጭምር የብድር አገልግሎት የሚቀርብ ይሆናል፡፡
- ምርቶቻቸውን ወደ ውጪ ሀገራት ለሚልኩ አምራቾች የሚደረግ ድጋፍ፡- በኢትዮጵያ ኢንቨስትመንት ኮሚሽን አማካኝነት በሚደረግ ግምገማ መሠረት፤ ምርቶቻቸውን ለዓለም አቀፍ ገበያ መላክ ያልቻሉ አምራቾች ለሚቀጥሉት ሁለት ወራት ምርታቸውን ለሀገር ውስጥ ተጠቃሚዎች እንዲያቀርቡ ይፈቀዳል፡፡

**በቅርቡ የተወሰዱ ርምጃዎች (መጋቢት - ሚያዝያ 2020)**

- ለአዲጋ ጊዜ ወጪ የሚሆን መጠባበቂያ 5 ቢሊዮን ብር (150 ሚሊዮን ዶላር) ተመድቧል
- ኮቪድ-19ን ለመከላከል ከሚያገለግሉ ግብአቶች ላይ ከውጭ የሚገቡ ምርቶች ላይ የሚጣል ግብር እንዲቀር ተደርጓል
- ለንግድ ሥራዎች የተጨማሪ እሴት ታክስ ተመላሽ በቀልጣፋ ሁኔታ እንዲካሄድ ተደርጓል
- በባንኮች ተቀማጭ የሚሆን ጥሬ ገንዘብ እና የብድር አሰባሰብ ሁኔታ የሚቀንስ መሆኑን ከግምት ውስጥ በማስገባት ለባንኮች የ21 ቢሊዮን ብር (630 ሚሊዮን ዶላር) ድጋፍ የተደረገ ሲሆን፤ በኮቪድ-19 ወረርሽኝ ጫና ለደረሰባቸው ዘርፎች የሥራ ማስኬጃ ካፒታል ሆኖ የሚያገለግል ነው
- ለውጪ ምንዛሬ አስገቢዎች እና ከኮቪድ-19 ጋር ተያያዥነት ያላቸውን ግብአቶች ለሚያመርቱ የአገልግሎት ቅድሚያ ተሰጥቷል
- በተንቀሳቃሽ ስልኮች አማካኝነት ማስተላለፍ የሚቻለው የገንዘብ መጠን እንዲጨምር ማድረግ
- ባንኮች በእጅጉ ለተጎዱ እንደ ሆርቲካልቸር፣ ሆቴሎች እና ቱሪዝም ላሉ ዘርፎች የብድር ክፍያ ጊዜን ለማራዘም እንዲችሉ የብሔራዊ ባንክ የብድር መመሪያ ደንብን ማላላት
- ለውጪ ገበያ የሚውሉ አበባዎች ላይ የነበረውን አነስተኛ የዋጋ ተመን ማንሳት

**ቀጣይ እርምጃዎች፡-** የኮቪድ-19 ኢኮኖሚያዊ ተጽዕኖ ከላይ በተዘረዘሩት ርምጃዎች አማካኝነት ብቻ ሊቀለበስ ስለማይችል፤ መንግሥት ሁኔታዎችን መዝና እንደየአስፈላጊነቱ ተጨማሪ ርምጃዎችን የሚወስድ ይሆናል፡፡